

اٹھاراں اپریل نوں سپریم کورٹ نے ہندوستان دے پلیننگ کمیشن دے وکیل نوں پھٹکار لاؤندے ہوئے کہا کہ ایہ کس تراں مُمکن ہویا کہ اتھے دو ہندوستان بن گئے ہن۔ اک پاسے اربیتی آتے کھرب پتی بن گئے ہن تے دوجے پاسے لوکاں کول بُنیادی سہولتاں وی نہیں۔ اک پاسے لگھاں ٹن اناج گداماں وچ سڑ رہیا ہے تے دوجے پاسے کروڑاں لوکاں نوں بھکھمری دا سامہنا کرنا پے رہیا ہے۔ پلیننگ کمیشن دے وکیل نوں عدالت دی ایہ جھاڑ اوس ویلے پئی جد اوہ پلیننگ کمیشن خلاف ہوئے اک کیس وچ سرکار ولوں دلیلاں دے رہیا سی کہ کسے وی سٹیٹ وچ غریبی ریکھا توں ہیٹھلے کارڈاں دی گنتی راج دی وسوں دے ۳۶ فیصدی توں زیادہ نہیں ہونی چاہیدی ہے۔

بنگال آتے کجھ ہورناں سٹیٹاں نے سپریم کورٹ وچ پلیننگ کمیشن دے اس فیصلے خلاف کیس کیتا ہے۔ اوناں نے کہا ہے کہ انہاں سٹیٹاں وچ وسوں دی ۳۶ فیصدی نالوں وی زیادہ لوک غریبی ریکھا دے ہیٹھ رہندے ہن۔ سپریم کورٹ نے پلیننگ کمیشن ولوں بنائی ہوئی غریبی ریکھا تے وی کنتو کیتا۔ پلیننگ کمیشن دے مطابق شہراں وچ رہن والے لوکاں کول خرچن لئی ویہہ روپے روز آتے پنڈاں وچ گیاراں روپے روزانہ ہون تاں اوہ غریبی ریکھا توں اُپر ہن۔ جو اس توں ہیٹھاں ہے اوہ ہی غریب ہے آتے غریبی ریکھا توں ہیٹھاں والے کارڈ دا حقدار ہے۔ غریبی دی پریہاشا دین والی ایہ ریکھا بہت ہی ہاسوہینی ہے۔ شہر وچ ویہہ روپے روز دی آمدن والے نوں تے پنڈ وچ گیاراں روپے روز دی آمدن والیاں نوں غریب نہ مننا شرم ناک گل ہے۔ ایہ

غریباں نالِ اک بھدے مخول تون علاوہ گجھ وی نہیں ہے۔

پر دگھ والی گل ہے کہ کروڑاں لوک غریبی دی اس ریکھا تون
وی ہیٹھاں رہندے ہن جس تراں بنگال اتے ہورناں سٹیٹاں نے
سپریم کورٹ وچ کیہا ہے۔ پلیننگ کمیشن اتے کیندری سرکار
نے تاں جوویں چھو منتر قہقے ہی کروڑاں لوکاں نوں امیر بنا
دتا ہے۔ ویسے ایہ ہر روز دمگجے مار رہے ہن کہ نوں
فی صدی سال دی در نال ہندوستان ترقی کر رہیا ہے اتے ایہ
ہن غریب نہیں رہیا۔ سیاسی پارٹیاں اتے حاکم ٹولے دا میڈیا
وی اس گفر نوں ہر روز ڈہراؤندا رہندا ہے۔ ہندوستان دا
آزاد پریس ایہو جیہا ہے کہ سپریم کورٹ دی اس پھٹکار نوں
کسے وی چینل نے اہمیت نہیں دتی اتے ایہ خبر دب کے رہ
گئی ہے۔

اک ہور کیس ہے جس وچ سپریم کورٹ نے کیندری سرکار نوں
کالے دھن بارے پیش ہون لئی آکھیا سی۔ اس کیس وچ کورٹ
نے کیندری سرکار نوں اک بار فیر پھٹکار پائی اتے اٹارنی
جنرل تون پوچھیا کہ کیہ کیندری سرکار ویدیشاں وچ پئے کالے دھن
بارے سٹی پئی ہے؟ اتے ایہ اوناں لوکاں خلاف کاروائی کیوں
نہیں کر رہی جنہاں دا کالا دھن سوئزرلینڈ اتے ہورناں ملکاں
وچ پیا ہے۔

کیندری سرکار اتے حاکم ٹولے نوں پتہ ہے کہ سپریم کورٹ دے
فیصلے اتے پھٹکاراں نال اوناں دا گجھ نہیں ہونا۔ کورٹ رولا
رپا پا کے ہٹ جاویگا۔ گجھ دن رولا پویگا اوسدے بعد سبھ
گجھ جیوں دا تیوں ہی چلیگا۔ آکھیر کچھری دے فیصلیاں تے

عمل تان اوناں نے ہی کرنا ہے۔ جے اوہ ہی گھیسل وٹ لوے
 تان کورٹ کیہ کر سکدا ہے؟ پچھلے سال سپریم کورٹ نے حکم
 دتا سی کہ گداماں وچ سڑ ربیا اناج غریباں نوں مُفت وند
 دتا جاوے۔ کیندری سرکار نے جھگا چک دتا تے اس بارے
 کوئی وی کاروائی نہیں کیتی اتے نہ ہی اس بارے اسدا کجھ
 کرن دا ارادہ ہے۔ سپریم کورٹ نے سرکار دی کیہ لت بہن
 دتی؟

لُٹیریاں تے لُٹ ہون والیاں دے دو ہندوستان کوئی اسمانون
 نہیں دگے۔ ایہ حاکم ٹولے دیاں گئیاں متھیاں یوجناواں نال
 ہوند وچ آئے ہن۔ دو ہندوستان دی حقیقت دا ذکر کر کے سپریم
 کورٹ نے کوئی وڈا مارھکے والا کم نہیں کر چھڈیا ایہ حقیقت
 تان اننہاں نوں وی دسی ہے۔ حاکم ٹولے دے سارے ہی اداریاں
 نے رل مل کے ایہ حالات پیدا کیتے ہن۔ سپریم کورٹ نے
 اس مسئلے دے حل لئی سرکار نوں کوئی تجویز نہیں پیش کیتی اتے
 نہ ہی اوہ اس قابل ہے۔

تجربہ اتے تاریخ دسدے ہن کہ صرف لوک ہی انہاں بُنیادی
 مسلیا دا حل کر سکدے ہن۔ اس لئی اوناں نوں اکٹھے ہو
 کے گھول کرن دی لوڑ ہے۔ ہندوستان دے لوک ایہ گھول کئی روپاں
 وچ کر رہے ہن۔ کتے ایہ گھول ہتھیار بند گھول دی شکل وچ
 تے کتے گروپشن دے خلاف جدوجہد دی شکل وچ ساہمنے آ
 رہے ہن۔ بہاویں اجے اوناں دے ایہ گھول فیصلہ کن پڑا تے
 نہیں پھنچے پر اس گھول وچ اوہ لامبند ضرور ہو رہے ہن۔